



கங்கை கொண்டான் – கடாரம் கொண்டான்

சோழப் பெருமன்னன் ராஜேந்திர சோழன் விழா!

பிரதமர் மோடி பங்கேற்று ராஜேந்திர சோழன் நினைவு நாணயத்தை வெளியிட்டார்! கங்கை கொண்ட சோழபுரத்தில் விழா!

அரியலூர், ஜூலை 29- 'கங்கைகொண்டான்; கடாரம் கொண்டான்' சோழப் பெருமன்னன் ராஜேந்திர சோழன் விழா கங்கைகொண்ட சோழபுரத்தில் நடைபெற்றது இந்த விழாவில் பங்கேற்ற பிரதமர் மோடி, மாமன்ன் ராஜேந்திர சோழன் நினைவு நாணயத்தை வெளியிட்டார்.

தூத்துக்குடி விமான நிலையத்தில் 452 கோடி ரூபாய் மதிப்பில் விநியோகம் செய்யப் பட்டுள்ள புதிய முனையத்தை பிரதமர் மோடி திறந்து வைத்தார். நான்காயிரத்து 500 கோடி ரூபாய் மதிப்பிலான பல்வேறு திட்ட பணிகளையும் தொடங்கி வைத்தார்.

இதனைத் தொடர்ந்து நேற்று முன்தினம், கங்கை கொண்ட சோழபுரம் வந்த பிரதமர் மோடி, கங்கைகொண்ட சோழபுரத்தில் உள்ள சோழீஸ்வரர் கோயில் சிற்பங்கள், கல்வெட்டுகள் மற்றும் அங்கு அமைக்கப் பட்டுள்ள கண்காட்சி அரங்குகளை பார்வையிட்டார்.

இதனைத் தொடர்ந்து ஒன்றிய கலாச்சாரத் துறை சார்பில் நடைபெறும் முதலாம் இராஜேந்திர சோழனின் பிறந்த நாள் விழா, கங்கைகொண்ட சோழபுரம் பெருவுடையார் கோயில் கட்டத் தொடங்கிய ஆயிரமாவது ஆண்டு விழா, தென்கிழக்கு ஆசிய நாடு

களின் மீது படையெடுத்துச் சென்ற ஆயிரமாவது ஆண்டு நிறைவு விழாவில் பங்கேற்று, நினைவு நாணயத்தை பிரதமர் மோடி வெளியிட்டார். தூத்துக்குடி விமான நிலையத்தை திறந்து வைத்த பிரதமர் மோடி, பின்னர் சிறப்பு விமானம் மூலம் திருச்சி விமான நிலையத்திற்கு நேற்று முன்தினம் முன்னிரவு வந்தார். விமான நிலையத்தில் இருந்து சாலை மார்க்கமாக பிரதமர் மோடி திருச்சி கலெக்டர் அலுவலக சாலையில் உள்ள பிரபல தனியார் நட்சத்திர ஓட்டலுக்கு வந்து தங்கினார். இதைத் தொடர்ந்து, நேற்று முன்தினம் காலை (27ம் தேதி) ஓட்டலில்

இருந்து வென்டூர் பள்ளி ரவுண்டானா, நீதிமன்றம், பாரதிதாசன் சாலை, தலைமை தபால் நிலையம், குடவெட்டி மேம்பாலம், டி.வி.எஸ். டோல்கேட் வழியாக விமான நிலையம் வந்தடைந்தார்.

தொடர்ந்து, திருச்சி விமான நிலையத்தில் இருந்து ஹெலிகாப்டர் மூலம் கங்கை கொண்ட சோழபுரம் பொன்னேரியில் அமைக்கப்பட்டுள்ள ஹெலிபேடில் வந்து இறங்கினார். ஹெலிபேடில் இருந்து பிரகதீஸ் வரர் ஆலயம் வரை 3 கி.மீ. தூரம் காரில் பிரதமர் மோடி சென்றார்.

கங்கைகொண்ட சோழபுரத்தில், பிரகதீஸ்

வரர் ஆலய வளாகத்தில், மத்திய கலாசாரத் துறை சார்பில் ராஜேந்திர சோழனின் பிறந்த நாளான ஆடி திருவாதிரை விழா, பிரகதீஸ் வரர் ஆலயத்தின் ஆயிரமாவது ஆண்டு விழா, தென்கிழக்கு ஆசிய நாடுகளின் மீது படையெடுத்து சென்ற ஆயிரமாவது ஆண்டு நிறைவு விழா என முப்பெரும் விழா கடந்த 23ம் தேதி முதல் நடந்து வருகிறது.

நேற்று முன்தினம் நடந்த நிறைவு விழாவில் பிரதமர் மோடி பங்கேற்றார். முன்னதாக பிரகதீஸ் வரர் கோயிலில் பிரதமர் மோடி ஆடித்திருவாதிரை விழாவில் பங்கேற்று, ராஜேந்திர சோழன் நினைவு நாணயத்தையும் பிரதமர் மோடி வெளியிட்டார். அங்கு நடைபெறும் இளையராஜாவின் இசை நிகழ்ச்சியிலும் பங்கேற்றார். பின்னர் அங்கிருந்து மதியம் 1.30 மணியளவில் ஹெலிகாப்டர் மூலம் புறப்பட்டு திருச்சி விமான நிலையத்திற்கு வந்து பிற்பகல் திருச்சி விமான நிலையத்திலிருந்து விமானம் மூலம் டெல்லிக்கு புறப்பட்டு சென்றார்.

நிகழ்ச்சியில் தமிழக அமைச்சர்கள் தங்கம் தென்னரசு, எஸ்.எஸ்.சிவசங்கர் பங்கேற்றனர்.

பிரதமரிடம் முதல்வர் கோரிக்கை...

முதல் பக்கத் தொடர்ச்சி

செயல்படுத்திவரும், ஆவடி ஸ்ரீபெரும்புதூர் இரயில் பாதை திட்டத்தை விரைவாக செயல்படுத்திவரும், விரைவான ஒப்புதல்கள், நீதி ஒதுக்கீடு மற்றும் செயல்பாட்டு நடவடிக்கைகளை விரைவுபடுத்துமாறும் முதலமைச்சர் அவர்கள் கேட்டுக் கொண்டுள்ளார்.

கோயம்புத்தூர் மற்றும் மதுரை மெட்ரோ இரயில் திட்டங்களுக்கு ஒப்புதல்!

கோயம்புத்தூர் மற்றும் மதுரை ஆகிய இரு நகரங்களின் வளர்ச்சி மற்றும் மேம்பாட்டிற்காக சென்னை மெட்ரோ இரயில் நிறுவனம் கோயம்புத்தூர் மற்றும் மதுரையில் மெட்ரோ இரயில் திட்டத்தை செயல்படுத்துவதற்கு தமிழ்நாடு அரசு ஒப்புதல் வழங்கி, கோயம்புத்தூர் மெட்ரோ இரயில் திட்டம் 34.8 கி.மீ.க்கு ரூ.10,740.49 கோடியிலும் மற்றும் மதுரை மெட்ரோ இரயில் திட்டம் 32 கி.மீ.க்கு ரூ.11,368.35 கோடியிலும் கட்டி முடிப்பதற்கான திட்ட மதிப்பீடு தயாரித்துள்ளது.

மெட்ரோ இரயில் கொள்கை 2017 இன்படி, ஒன்றிய அரசும் மற்றும் தமிழ்நாடு அரசும், 50:50 சம பங்களிப்பு அடிப்படையில், இரு திட்டங்களையும் இணைந்து செயல்படுத்துவதற்கான, ஒப்புதலையும் நிதியுதவியையும், ஒன்றித்து வழங்கி, ஆவன செய்யுமாறு இந்தியப் பிரதமர் அவர்களை முதலமைச்சர் அவர்கள் கேட்டுக் கொண்டுள்ளார்.

இந்திய மின்வார்களின் பாரம்பரிய மீன்பிடி உரிமைகளைப் பாதுகாப்பதற்கும், கைது செய்யப்பட்ட மீனவர்கள் மற்றும் அவர்களின் படகுகளை விரைவாக விடுவிக்கவும் நிரந்தரத்

தீர்வு காணுதல்

சமீப காலமாக, இலங்கை கடற்படையினரால் இந்திய மீனவர்கள் தொடர்ந்து கைது செய்யப்படுவதும், அவர்களது படகுகள் மற்றும் மீன்பிடி உபகரணங்கள் பறிமுதல் செய்யப்படுவதும் தொடர்கதையாகி வருகிறது. இந்த தொடர்ச்சியான கைதுகள் மாநிலத்தில் உள்ள ஏழை மீனவ குடும்பங்களின் வாழ்வாதாரத்தை மோசமாக பாதித்து வருகிறது.

இவ்வாறு இலங்கைக் கடற்படையினரால் கைது செய்யப்பட்ட இந்திய மீனவர்கள் மற்றும் பறிமுதல் செய்யப்பட்ட மீன்பிடி படகுகளை விடுவிப்பது தொடர்பாக ஒன்றிய அரசின் வெளியுறவுத் துறை அமைச்சர் அவர்களுக்கு முதலமைச்சர் அவர்கள் பலமுறை கடிதங்களை எழுதியுள்ளார். துரதரக நடவடிக்கைகள் மூலம் பலமுறை முயற்சிகள் எடுக்கப்பட்ட போதிலும், இலங்கை அரசால் இந்திய மீனவர்கள் கைது செய்யப்படுவது தொடர்ச்சியாகி வருகிறது.

இந்த சிக்கலான பிரச்சினைக்கு நிரந்தர தீர்வைக் காண இந்தியப் பிரதமர் அவர்கள் இதில் தனது நேரடி கவனத்தை செலுத்தும்படி முதலமைச்சர் அவர்கள் கேட்டுக் கொண்டுள்ளதோடு, கைது செய்யப்பட்ட மீனவர்களையும் அவர்களின் மீன்பிடி உபகரணங்களுடன் கூடிய படகுகளையும் விரைவில் விடுவிக்க முயற்சிகள் எடுக்கப்பட வேண்டும் என்றும் கேட்டுக் கொண்டுள்ளார்.

சேலம் உருக்காலையின் மிகை

நிலங்களை பாதுகாப்பு தொழில் பூங்காவிற்கு வழங்க கோருதல்

2018-19ஆம் ஆண்டிற்கான ஒன்றிய அரசின் பட்ஜெட்டில் இந்தியாவின் பாதுகாப்பு உற்பத்தியில் தன்னிறைவை மேம்படுத்துவதற்காக தமிழ்நாடு மற்றும் உத்தர பிரதேசத்தில் இரண்டு பாதுகாப்பு தொழில்துறை பெருவழிச்சாலைகள் அமைக்கப்படும் என்று அறிவிக்கப்பட்டது.

1971-1975 காலகட்டத்தில், சேலம் உருக்காலை அமைப்பதற்காக 3973.08 ஏக்கர் நிலங்களை தமிழ்நாடு அரசு வழங்கியது. இதில் 1503.44 ஏக்கர் நிலம் இன்னும் பயன்படுத்தப்படாமல் உள்ளது. சேலம் உருக்காலையில் உள்ள பயன்படுத்தப்படாத நிலத்தைப் பயன்படுத்தி பாதுகாப்புத் தொழில் பெருவழிச் சாலையின் கீழ் சேலத்தில் பாதுகாப்பு தொழில் தொகுப்பினை நிறுவுவதற்கு தமிழ்நாடு அரசு ஆர்வமாக உள்ளது.

பிரதமர் அவர்கள் இவ்விவகாரத்தில் தலையிட்டு, சேலம் உருக்காலை வளாகத்தில் பயன்படுத்தப்படாமல் உள்ள நிலங்களை, பாதுகாப்புத் தொழில் பெருவழிச் சாலை அமைக்கும் திட்டத்தை விரைவில் நிறுவுவதற்கு ஏதுவாக திறம்பட வழங்க ஆவன செய்யுமாறு முதலமைச்சர் அவர்கள் கேட்டுக் கொண்டுள்ளார்.

பிரதமர் நரேந்திர மோடி அவர்களிடம் முதல்வர் மு.க.ஸ்டாலின் அவர்களின் மனுவை நிதி அமைச்சர் தங்கம் தென்னரசு நேற்று முன்தினம் நேரில் வழங்கினார்.

சிவசேனா (உத்தவ் தாக்கரே) தலைவர்

உத்தவ் தாக்கரே பிறந்தநாள்!

முதல்வர் மு.க.ஸ்டாலின் வாழ்த்து!

சென்னை, ஜூலை 29- தலைவர் உத்தவ் தாக்கரே அவர் சிவ சேனா (உத்தவ் தாக்கரே) கருக்கு எனது பிறந்தநாள் வாழ்த்தலைவர் உத்தவ் தாக்கரே அவர் துகள்.

கனின் பிறந்தநாளையொட்டி, முதலமைச்சர் மு.க.ஸ்டாலின் அவர்கள் வாழ்த்து தெரிவித்து வெளியிட்டுள்ள சமூக வலைதளப் பதிவு வருமாறு:-

சிவ சேனா (உத்தவ் தாக்கரே) தங்கள் மொழிக்காக ஓரணியில்



இணைத் துள்ளது. கூட்டாட்சியியலையும் மொழியின் மாண்பையும் பாதுகாக்கும் தங்களது பயணம் வலிமையோடு தொடர விழைகிறேன். இவ்வாறு முதல்வர் அவர்கள், தமது பதிவில் தெரிவித்துள்ளார்.

22 லட்சம் பேர் இறந்து விட்டார்களா?

பீகாரில் வாக்காளர்களை நீக்கியது பெரிய மோசடி!

சிங்கம்புணரி, ஜூலை 29- பீகாரில் வாக்காளர்கள் நீக்கம் என்பது பெரிய மோசடி என முன்னாள் ஒன்றிய நிதியமைச்சர் ப.சிதம்பரம் குற்றம் சாட்டினார். சிவகங்கை மாவட்டம், சிங்கம்புணரியில் முன்னாள் ஒன்றிய நிதியமைச்சரும், மாநிலங்களவை உறுப்பினரும் மான ப.சிதம்பரம், நேற்று அளித்த பேட்டி: பீகார் தேர்தல் வாக்காளர் பட்டியலில் திருத்தம் கொண்டு வரும் முறை தவறு, அனைத்தும் வெட்டி வெளிச்சமாகி விட்டது.

பீகாரில் ஏழை, எளிய படிக்காத, சிறுபான்மை மக்கள் அதிகம் உள்ளனர். அவர்கள் தான் இதனால் பாதிக்கப்படுவார்கள். நாடாளுமன்ற தேர்தலுக்கும், சட்டமன்ற தேர்தலுக்கும் இடையில் 22 லட்சம் வாக்காளர்கள் இறந்து விட்டார்களா? 22 லட்சம் பேர் இருந்தால் என்ன? கடந்த நாடாளுமன்ற தேர்தலில் இருந்தது தானே? அப்போது நரேந்திர மோடி ஜெயிக்கவில்லையா? 66 லட்சம் வாக்காளர்களை நீக்கியோடுவார்களா?

அதற்கு முகவரி கிடைக்கவில்லை: உயிரிழந்தவர்கள் என சாக்கு சொல்கிறார்கள். இதை ஏன் தேர்தலுக்கு முன்பாக செய்ய வேண்டும். இது பெரிய தவறு. மோசடி. மகாராஷ்டிராவில் போலி வாக்காளர்களை சேர்த்தார்கள் என்ற குற்றச்சாட்டு இருந்தது. அதை இனிமேல் பண்ண

பயணச்சீட்டு வழங்கப்பட்டு 26.7.2025 அன்று ஏர் தாயகம் அனுப்பி வைக்கப்பட்டார்.

இந்தச் சமூகப் பணியில் பணியில் திருச்சி ஆரிஃப் மஃபூல், முகவை சீனி முஹம்மது, நவரத்தினம், ஹனிபா, துறையூர் கமால் பாட்சா, திருச்சி யூனுஸ்கான், காயல் முகமது நூஹ், கோவை ஹாக்கிம் உள்ளிட்டோர் உடனிருந்தனர்.

ப.சிதம்பரம் குற்றச்சாட்டு!



முடியாது. மகாராஷ்டிராவில் குட்டு வெளிப்பட்டு விட்டது.

குடியேற்றம் செய்து விட்டார்கள். போலி வாக்குப் பதிவை தடுப்பதற்கு வேறு வழிகள் இருக்கிறது. அதனை விட்டுவிட்டு புல்டோசரை வைத்து வாக்காளர் பட்டியலை மாற்ற பார்க்கிறார்கள். அதைத்தான் நாங்கள் எதிர்க்கிறோம். இதை கண்டித்து அறிக்கை வெளியிட்ட தமிழக முதல்வர் மு.க.ஸ்டாலினுக்கு நன்றி. இவ்வாறு அவர் தெரிவித்தார்.

திராவிட இயக்க தீரர்கள் நினைவு நாள்

ஏ. அண்ணாதுரை ஜூலை 29 (2014)



வேலூர் மாவட்டம், திருப்பத்தூர் ஒன்றியக் கழகச் செயலாளராக ஆறு முறையும் – திருப்பத்தூர் ஒன்றியக்குழுத் தலைவராக இரண்டு முறையும், மாடப் பள்ளி கூட்டுறவு சேவை சங்கத் தலைவராக இரண்டு முறையும் பொறுப்பேற்று திறம்பட பணியாற்றியவர்.

நெருக்கடி நிலையின்போது கைது செய்யப்பட்டு மிசா கைதியாக சிறையில் இருந்தவர். மொழிப் போராட்டம், இலங்கை தமிழர் ஆதரவு போராட்டம் உள்ளிட்ட கழகம் அறிவித்த அனைத்து அறப் போராட்டங்களிலும் கலந்து கொண்டு சிறை சென்றவர்.

தலைமைக் கழகம் தி.மு.க.

கழக அயலக அணியின் துரித நடவடிக்கையால்

சுவதி அரேபியாவில் இருந்து தமிழர் மீட்கப்பட்டு- தமிழ்நாட்டுக்கு அனுப்பி வைக்கப்பட்டார்!

மயிலாடுதுறை வெங்கடேசன் - அயலக அணி நிர்வாகிகள் நடவடிக்கை!

தமாம்,ஜூலை 29- கடந்த 25 ஆண்டுகளாக சுவதி அரேபியா நஜ்ரான் பகுதிக்கு வேலைக்கு வந்த தமிழ் நாட்டைச் சேர்ந்த சின்னசாமி ஆறுமுகம் கடந்த 3 மாதத்திற்கு முன் தம்மாம் விமான நிலையம்

வழியாகத் தாயகம் திரும்பும் போது உடல் நலக்குறைவாக மருத்துவமனையில் அனுமதிக்கப்பட்டார். அதனையடுத்து தமிழ்நாட்டில் உள்ள குடும்பத்துடன் எவ்வித தொடர்பும் இல்லாததால் அச்ச

மடைந்த குடும்பத்தினர் கண்ணீர் மல்க ஆறுமுகத்தை மீட்டுத் தரும்படி. முதல்வருக்கும் தமிழ்நாடு அரசின் உதவியையும் நாடினர். தமிழக முதல்வர் மு.க. ஸ்டாலின் அவர்கள் உத்தரவின்படி

பான்மையினர் நலன் மற்றும் வெளிநாடு தமிழர்கள் நலத்துறை அமைச்சர் சா.மு.நாசர் மற்றும் தி.மு.க. அயலக அணிச் செயலாளர் எம்.எம்.அப்துல்லா ஆகியோரின் அறிவுறுத்தலின் பேரில் சுவதி அரேபியா கிழக்கு மண்டல தமிழ்நாடு நலச்சங்கத்தின் தலைவரும் அயலகத் தி.மு.க.வின் நிர்வாகி, தேசிய மனித உரிமைகள் கழகத்தின் சுவதி அரேபியாவின் துணைத் தலைவருமான மயிலாடுதுறை வெங்கடேசன் மற்றும் தேசிய மனித உரிமைகள் கழகத்தின் சுவதி அரேபியா தலைவர் சமூக ஆர்வலர் நாஸ் வக்ம் ஆகியோர் நீண்ட முயற்சிக்குப் பின் ஆறுமுகத்தை கண்டறிந்து அவரின் குடும்பத்திற்கு தகவல் கொடுத்தனர்.

மேலும் அவருக்கு போதிய மருத்துவ சிகிச்சை வழங்கி ஆறுமுகத்திற்கு நீண்ட முயற்சிக்குப் பின் நாடு திரும்ப எக்சிட் பேப்பர் பெற்று தமிழ்நாடு நலச்சங்கத்தின் மூலம் விமான



மயிலாடுதுறை மாவட்டம் செம்பனார்கோயில் ஒன்றியம் வடகரையில் அறங்குக்குடி மதராசா குடியிருப்பிற்கு பொதுக்குழு உறுப்பினர் ஹர்ஷத் சார்பில் கட்டி வழங்கப்பட்டுள்ள வீடணை மயிலாடுதுறை மாவட்டக் கழகச் செயலாளர், பூம்புகார் சட்டமன்ற உறுப்பினர் நிவேதா எம்.முருகன் திறந்து வைத்தார், உடன் பொதுக்குழு உறுப்பினர் ஹர்ஷத், ஒன்றிய கழக செயலாளர் கன் அமித் விஜயகுமார், எம்.அப்துல் மாலிக் மற்றும் முஸ்லிம் ஜமாத்தாக்கள் உள்ளனர்.